

ಶ್ರೀ ಆರ್. ಎಲ್. ಜಾಲಪ್ಪ.— ಈಗತಾನೆ ಮಾನ್ಯ ಸದಸ್ಯರು ನನ್ನ ಗಮನಕ್ಕೆ ತಂದಿದ್ದಾರೆ. ನಮ್ಮ ಅಧಿಕಾರಿಗಳಿಗೆ ಸೂಚನೆ ಕೊಟ್ಟು, ಲೆಕ್ಕಪತ್ರಗಳನ್ನು ಬರೆದಿದ್ದಾರೆ ಇಲ್ಲವೋ. ಎಂಬ ಬಗ್ಗೆ ನಿಜ ತಿಳಿದುಕೊಂಡು ಎರಡು ಮೂರು ದಿವಸದಲ್ಲಿ ಸದನದ ಗಮನಕ್ಕೆ ತರುತ್ತೇನೆ.

ಕೊಡಗು ಜಿಲ್ಲೆಯ ಕೈಗಾರಿಕಾ ಶೆಡ್‌ಗಳ ನಿರ್ಮಾಣದ ಬಗ್ಗೆ.

ಶ್ರೀ ಎಂ. ಎಂ. ನಾಣಯ್ಯ (ಮಡಿಕೇರಿ).— ಸನ್ಮಾನ್ಯ ಅಧ್ಯಕ್ಷರೇ, ಕೊಡಗು ಜಿಲ್ಲೆ ಕೈಗಾರಿಕೆಯಲ್ಲಿ ಬಹಳ ಹಿಂದುಳಿದ ಪ್ರದೇಶ ಎಂದು ತಮಗೆ ಗೊತ್ತಿದೆ. ಕೊಡಗು ಜಿಲ್ಲೆಯಲ್ಲಿ ಮಡಿಕೇರಿ, ಸೋಮವಾರಪೇಟೆ ಮತ್ತು ವೀರಾಜಪೇಟೆ ಎಂಬ ಮೂರು ತಾಲ್ಲೂಕುಗಳು ಇವೆ. ಸೋಮವಾರಪೇಟೆ ಮತ್ತು ವೀರಾಜಪೇಟೆ ತಾಲ್ಲೂಕುಗಳನ್ನು ಕೈಗಾರಿಕೆಯಲ್ಲಿ ಹಿಂದುಳಿದ ತಾಲ್ಲೂಕುಗಳು ಎಂದು ಪರಿಗಣಿಸಿ, ಮಡಿಕೇರಿ ತಾಲ್ಲೂಕನ್ನು ಕೈಬಿಟ್ಟಿದ್ದಾರೆ. ಮಡಿಕೇರಿ ತಾಲ್ಲೂಕಿನಲ್ಲಿ ಕೈಗಾರಿಕೆಗಳಿಲ್ಲವಾದ್ದರಿಂದ ಇದನ್ನು ಕೈಗಾರಿಕೆಗಳಲ್ಲಿ ಹಿಂದುಳಿದ ಪ್ರದೇಶ ಎಂದು ಘೋಷಿಸಬೇಕು. ಇವತ್ತು ಅಲ್ಲಿ ಕೈಗಾರಿಕೆಗಳನ್ನು ಸ್ಥಾಪಿಸಲು ಅನೇಕ ಕೈಗಾರಿಕೋದ್ಯಮಿಗಳು ಮತ್ತು ಯುವಕರು ಮುಂದೆ ಬಂದಿದ್ದಾರೆ. ಇವರು ಕೈಗಾರಿಕೆಗಳನ್ನು ಸ್ಥಾಪನೆಮಾಡಿದ ನಂತರ ಕಚ್ಚಾ ಮೂಲಗಳನ್ನು ಹೊರ ರಾಜ್ಯಗಳಿಂದ ತರಿಸಬೇಕಾದ ಪರಿಸ್ಥಿತಿ ಬಂದಿದೆ. ಇದರ ಬದಲು ಅವರಿಗೆ ಸರ್ಕಾರವೇ ನೇರವಾಗಿ ತರಿಸಿ ವಿತರಣೆ ಮಾಡುವಂತೆ ಕೈಗಾರಿಕಾ ಇಲಾಖೆಗೆ ನಿರ್ದೇಶನ ಕೊಡಬೇಕು. ಮಡಿಕೇರಿಯಲ್ಲಿ ಕೈಗಾರಿಕಾ ಷೆಡ್‌ಗಳನ್ನು ನಿರ್ಮಿಸಿದ್ದಾರೆ. ಸಿ ಆಂಡ್ ಡಿ ಟೈಪ್ ಷೆಡ್ ಮಾಡಿದ್ದಾರೆ 2300 ರೂಪಾಯಿಗಳಿಗೆ ಪುರ್ ಪರ್ಜೀಸ್ ಆಧಾರದ ಮೇಲೆ ಇದನ್ನು ತೆಗೆದುಕೊಳ್ಳಬೇಕೆಂದು ನಿಯಮ ಇದೆ. ತಿಂಗಳಿಗೆ 2300 ರೂಪಾಯಿಗಳನ್ನು ಕಟ್ಟಲು ಕಷ್ಟವಾಗುತ್ತದೆ. ಆದಕಾರಣ ಸಿ ಟೈಪ್‌ಗೆ ತಿಂಗಳಿಗೆ ಒಂದು ಸಾವಿರ ರೂಪಾಯಿಗಳನ್ನು ಮಾಡಿ, ಡಿ ಟೈಪ್‌ಗೆ 500 ರೂಪಾಯಿಗಳನ್ನು ಮಾಡಬೇಕು. ಅವಧಿಯನ್ನು ಸಹ 120 ತಿಂಗಳ ಬದಲು 200 ತಿಂಗಳು ಎಂದುಮಾಡಿ ಕೈಗಾರಿಕೆಗಳು ನಮ್ಮ ಜಿಲ್ಲೆಯಲ್ಲಿ ಬೆಳೆಯಲು ಆಸಕ್ತ ಮಾಡಬೇಕೆಂದು ನಾನು ಹೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.— ಮಾನ್ಯ ನಾಣಯ್ಯನವರು ತಪ್ಪು ತಿಳಿದುಕೊಳ್ಳದೇ ಹೋದರೆ, ಒಂದು ವಿಚಾರವನ್ನು ಹೇಳುತ್ತೇನೆ. ಈ ವಿಚಾರವನ್ನು ಕೈಗಾರಿಕಾ ಮಂತ್ರಿಗಳಲ್ಲಿ ಹೇಳಿ ಪರಿಹಾರ ಕಂಡು ಕೊಳ್ಳಬೇಕು.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಆಗಲಿ ನನ್ನ ಹತ್ತಿರ ಬನ್ನಿ.

ಬೆಳ್ತಂಗಡಿ ತಾಲ್ಲೂಕಿನಲ್ಲಿ ಬಿರುಗಾಳಿಯಿಂದ ಉಂಟಾದ ನಷ್ಟ.

ಶ್ರೀ ಕೆ. ವಸಂತಬಂಗೇರಾ (ಬೆಳ್ತಂಗಡಿ).— ಮಾನ್ಯ ಅಧ್ಯಕ್ಷರೇ, ಬೆಳ್ತಂಗಡಿ ತಾಲ್ಲೂಕಿನಿಂದ ಬೆಟ್ಟ, ಕಡಿಬೆಟ್ಟವರ ಗ್ರಾಮಗಳಲ್ಲಿನ ಜಮೀನುಗಳು ಇತ್ತೀಚೆಗೆ ಪ್ರಕೃತಿ ವಿಕೋಪಕ್ಕೆ ಅಂದರೆ ಬಿರುಗಾಳಿಗೆ ಸಿಕ್ಕಿ, 15 ಲಕ್ಷ ರೂಪಾಯಿಗಳ ಬಾಳೆ ಕೃಷಿ ಸಂಪೂರ್ಣವಾಗಿ ನಾಶವಾಗಿದೆ. ಈ ಬಗ್ಗೆ ಪರಿಹಾರ ಕೊಡಬೇಕೆಂದು ಮಾನ್ಯ ಮಂತ್ರಿಯವರಿಗೆ ಮನವಿ ಸಲ್ಲಿಸಲಾಗಿದೆ. ಅಲ್ಲಿನ ರೈತರು ವಾಣಿಜ್ಯ ಬ್ಯಾಂಕುಗಳು ಮತ್ತು ಸಹಕಾರ ಸಂಘಗಳ ಮೂಲಕ ಸಾಲಗಳನ್ನು ಪಡೆದು ಬಾಳೆಯನ್ನು ಬೆಳೆಸಿದ್ದರು. ಅದರ ಬಡ್ಡಿಯನ್ನು ಕೂಡಾ ಇವತ್ತು ಕೊಡುವುದಕ್ಕೆ ಅವರಿಗೆ ಆಗುವುದಿಲ್ಲ. ಇದರ ಬಗ್ಗೆ ತಕ್ಷಣ ರೂಪಾಯಿ ಜಿಲ್ಲಾಧಿಕಾರಿಗಳ ಮುಖಾಂತರ ಒಂದು ರಿಪೋರ್ಟ್ ಕಳುಹಿಸಿದ್ದಾರೆ. ಬಡವರ ಕಣ್ಣೀರು ಒರೆಸುವ ಕಾರ್ಯವನ್ನು ತಕ್ಷಣ ಸರ್ಕಾರ ಮಾಡಬೇಕೆಂದು ತಮ್ಮ ಮೂಲಕ ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ವಿಶ್ವನಾಥರದ್ಡಿ ಮುದ್ದಾಳ್ (ಪಶು ಸಂಗೋಪನೆ ಮತ್ತು ತೋಟಗಾರಿಕೆ ಮಂತ್ರಿಗಳು).— ಮಾನ್ಯ ಅಧ್ಯಕ್ಷರೇ, ಮಾನ್ಯ ವಸಂತ ಬಂಗೇರಾರವರು, ಎರಡು ಗ್ರಾಮಗಳಲ್ಲಿ ಪ್ರಕೃತಿ ವಿಕೋಪದಿಂದ ಬಾಳೆ ಬೆಳೆ ಸಂಪೂರ್ಣವಾಗಿ ನಾಶವಾಗಿದೆ ಎಂಬ ಮಾತನ್ನು ಹೇಳಿದ್ದಾರೆ. ಈ ಬಗ್ಗೆ ಇಲಾಖೆಗೆ ಯಾವ ವರದಿಯೂ ಬಂದಿಲ್ಲ. ನಾನು ತೀವ್ರವಾಗಿ ವರದಿಯನ್ನು ತರಿಸಿಕೊಂಡು ನಿಯಮಗಳಿಗೆ ಅನುಸಾರವಾಗಿ ಏನು ಮಾಡ ವುದಕ್ಕೆ ಸಾಧ್ಯವೋ ಅದನ್ನು ಮಾಡುತ್ತೇನೆ.

ಉಪಾಧ್ಯಕ್ಷರು.— ಮಾನ್ಯ ನಾಯಕರವರೇ, ತಾವು ಕಳುಹಿಸಿರತಕ್ಕ ವಿಷಯ ವೈಯಕ್ತಿಕ ವಿಷಯಕ್ಕೆ ಸಂಬಂಧಪಟ್ಟದ್ದು. ಅದನ್ನು ಈ ತರಹ ತರಬಾರದು. ತಾವು ತಂದಿದ್ದೀರಿ. ಸಂಕ್ಷೇಪವಾಗಿ ಹೇಳಿಬಿಡಿ.

ಪಶು ವೈದ್ಯಕೀಯ ಕಾಲೇಜಿನಲ್ಲಿ ಒಬ್ಬ ವಿದ್ಯಾರ್ಥಿಯ ಸಸ್ತೆಂಡ್.

ಶ್ರೀ ರಾಮನಾರಾಯಣ ನಾಯಕ್ (ಭಟ್ಟಳ್).— ಮಾನ್ಯ ಅಧ್ಯಕ್ಷರೇ, ಕೃಷಿ ವಿಶ್ವವಿದ್ಯಾನಿಲಯದ ಅಂಕೆಗೆ ಒಳಪಟ್ಟ ಪಶುವೈದ್ಯಕೀಯ ಕಾಲೇಜಿನಲ್ಲಿ ಓದುತ್ತಿರುವ ರಾಘವೇಂದ್ರ ಹೆಗ್ಗಡೆ ಎಂಬ ವಿದ್ಯಾರ್ಥಿ

ಯನ್ನು, ಯಾವುದೋ ಗಲಭೆಯಲ್ಲಿ ಸಿಕ್ಕಿದ ಎಂಬ ಕಾರಣ ಕೊಟ್ಟು ಅವನನ್ನು ಕಾಲೇಜಿನಿಂದ ಸಸ್ಪೆಂಡ್ ಮಾಡಿದರು. ಅದಕ್ಕೂ ಪೂರ್ವದಲ್ಲಿ ಅವನ ಊರಿಗೆ ಅಂದರೆ ಹೊನ್ನಾವರಕ್ಕೆ ನೋಟೀಸ್ ಕಳುಹಿಸಿದ್ದರು. ಅವನು ಕರ್ಕೆಯಲ್ಲಿದ್ದ. ನೋಟೀಸ್ ಹೋದಾಗ ಅವನು ಊರಿನಲ್ಲಿ ಇರಲಿಲ್ಲ. ಪೋಸ್ಟಲ್ ಡಿಪಾರ್ಟ್‌ಮೆಂಟಿನವರು ಅದನ್ನು ಹಿಂದಕ್ಕೆ ಕಳುಹಿಸಿಕೊಟ್ಟರು. ಇಷ್ಟೇ ಕಾರಣ ಇಟ್ಟು ಅವನನ್ನು ಎರಡು ವರ್ಷಗಳ ಕಾಲ ಸಸ್ಪೆಂಡ್ ಮಾಡಿದ್ದಾರೆ. ಅವನು ಜಾಣ ವಿದ್ಯಾರ್ಥಿ. ಅದೂ ಪಶುವೈದ್ಯಕೀಯದ ಮೂರನೇ ವರ್ಷದಲ್ಲಿ ಓದುತ್ತಿದ್ದ. ಅವನು ಯಾವಾಗಲೂ 85 ಪರಂಟ್‌ಗೆ ಕಡಿಮೆ ಸ್ಕೋರ್ ಮಾಡಿದ ದಾಖಲೆ ಇಲ್ಲ. ಅಂತಹ ವಿದ್ಯಾರ್ಥಿಯನ್ನು ಸಸ್ಪೆಂಡ್ ಮಾಡಿದ್ದಾರೆ. ಪಶುವೈದ್ಯರ ಕ್ಷೇರತೆ ಇದೆ ಎಂದು ಎಲ್ಲರೂ ಹೇಳುತ್ತಾರೆ. ಈಗಾಗಲೇ 4-5 ಜನರನ್ನು ಸಸ್ಪೆಂಡ್ ಮಾಡಿ ವಾಪಸ್ ತೆಗೆದುಕೊಂಡರು, ಅವರನ್ನೆಲ್ಲಾ ಯಾವ ಯಾವ ಕಾರಣ ಕೊಟ್ಟು ತೆಗೆದುಕೊಂಡರೋ ಗೊತ್ತಿಲ್ಲ. ವಿಶ್ವವಿದ್ಯಾನಿಲಯದ ಅಧಿಕಾರಿಗಳಿಗೆ ನೋಟೀಸ್‌ಗೆ ಉತ್ತರ ಕೊಡಲಿಲ್ಲ ಎಂಬ ಕಾರಣದಿಂದ ಕೃಷಿ ವಿಶ್ವವಿದ್ಯಾನಿಲಯದ ವೈಸ್ ಚಾನ್ಸಲರ್ ಅವನನ್ನು ಸಸ್ಪೆಂಡ್ ಮಾಡಿದ್ದಾರೆ. ಅವರನ್ನು ನಾನು ಪರಿಪರಿಯಿಂದ ಕೇಳಿಕೊಂಡೆ, ವಿದ್ಯಾರ್ಥಿ ತಪ್ಪು ಮಾಡಿದ್ದರೂ ಸಹ ಎಚ್ಚರಿಕೆ ಕೊಟ್ಟು ವಾಪಸ್ ತೆಗೆದುಕೊಳ್ಳಬೇಕು ಎಂದು ಹೇಳಿದೆ, ಅದರೂ ಅವರು ಅದನ್ನು ಕೇಳುತ್ತಿಲ್ಲ. ಮಾನ್ಯ ಅಧ್ಯಕ್ಷರು ಇದು ವೈಯಕ್ತಿಕ ವಿಚಾರ ಎಂದು ಹೇಳಿದರು. ಆದರೆ ಒಬ್ಬ ಪಶುವೈದ್ಯಕೀಯ ವಿದ್ಯಾರ್ಥಿಯನ್ನು ಸಸ್ಪೆಂಡ್ ಮಾಡಿದರೆ ಸಾರ್ವಜನಿಕವಾಗಿ ಬಹಳ ಲಾಸ್ ಆಗುತ್ತದೆ. ಅದರಿಂದ ಮಾನ್ಯ ಕೃಷಿ ಮಂತ್ರಿಗಳು ಇದನ್ನು ಗಮನಕ್ಕೆ ತೆಗೆದುಕೊಂಡು ಒಂದು ವಾರ್ನಿಂಗ್ ಕೊಟ್ಟು ಆ ಹುಡುಗನನ್ನು ಕಾಲೇಜಿಗೆ ವಾಪಸ್ ತೆಗೆದುಕೊಳ್ಳುವಂತೆ ಒಂದು ಆದೇಶ ಹೊರಡಿಸಬೇಕೆಂದು ಅಲ್ಲಿಯ ವೈಸ್ ಚಾನ್ಸಲರ್‌ಗೆ ಹೇಳಬೇಕೆಂದು ಕೇಳಿಕೊಳ್ಳುತ್ತೇನೆ ಮತ್ತು ಆ ವಿದ್ಯಾರ್ಥಿಗೆ ಲಾಸ್ ಏನಾದರೂ ಆಗಿದ್ದರೆ ಅದನ್ನು ವೈಸ್ ಚಾನ್ಸಲರ್ ಅವರು ತುಂಬಿಕೊಡಬೇಕೆಂದು ಹೇಳುತ್ತೇನೆ.

ಶ್ರೀ ಬಿ. ಎಲ್. ಗೌಡ.—ಆ ಬಗ್ಗೆ ವಿಷಯ ತರಿಸಿ ಅವರನ್ನು ತುಂಬಿಸುವ ವ್ಯವಸ್ಥೆ ಮಾಡುತ್ತೇನೆ.

11-30 a.m.

ಹರಿಹರ ಕೆಲೋಸ್ಟರ್ ಕಾರ್ಖಾನೆಯಲ್ಲಿ (C.I.T.U.) ಬೆಂಬಲಿಗರಿಂದ ಹಲ್ಲೆ

ಶ್ರೀ ವಿ. ಧನಂಜಯ ಕುಮಾರ್.—ಸ್ವಾಮಿ, ಹರಿಹರದಲ್ಲಿರುವ ಕೆಲೋಸ್ಟರ್ ಕಾರ್ಖಾನೆಯಲ್ಲಿ ಹದಿನೈದು ದಿವಸಗಳ ಹಿಂದೆ ಭಾರತೀಯ ಮಜೂರ್ ಸಂಘಕ್ಕೆ ಸೇರಿದ ಕೆಲಸಗಾರರ ಮೇಲೆ ಸಿ.ಐ.ಟಿ.ಯು. ಬೆಂಬಲಿಗರು ಹಲ್ಲೆ ನಡೆಸಿದ್ದರಿಂದ ಕೆಲವು ಕೆಲಸಗಾರರು ಗಾಯಗೊಂಡು ಆಸ್ಪತ್ರೆಯಲ್ಲಿ ಶುಶ್ರೂಷೆ ಪಡೆಯಬೇಕಾಯಿತು. ಪೋಲೀಸರ ಸಮಕ್ಷಮವೇ ಈ ಗಲಭೆ ನಡೆದಿದ್ದರೂ ಇದುವರೆಗೆ ತಪ್ಪಿಸ್ತರ ವಿರುದ್ಧ ಯಾವುದೇ ಕ್ರಮ ಕೈಗೊಳ್ಳಲಾಗಿಲ್ಲ. ಸಿ.ಐ.ಟಿ.ಯು ಬೆಂಬಲಿಗರು ತಮ್ಮ ದೌರ್ಜನ್ಯವನ್ನು ಈಗಲೂ ಮುಂದುವರಿಸುತ್ತಿದ್ದಾರೆ. ಭಾರತೀಯ ಮಜೂರ್ ಸಂಘಕ್ಕೆ ಸೇರಿದ ಕಾರ್ಮಿಕರಿಗೆ ರಕ್ಷಣೆ ನೀಡಬೇಕು ಮತ್ತು ಕಾರ್ಖಾನೆಯಲ್ಲಿ ಶಾಂತಿ ಸುವ್ಯವಸ್ಥೆ ಕಾಪಾಡುವಂತೆ ಕ್ರಮ ಕೈಗೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ. ಈ ರೀತಿ ದೌರ್ಜನ್ಯ ನಡೆಸುತ್ತಿರುವ ಬಗ್ಗೆ ಸರ್ಕಾರ ಕೂಡಾ ಕಣ್ಣು ಮುಚ್ಚಿಕೊಂಡು ಕುಳಿತಿದೆ ಎಂದು ಹೇಳಬೇಕಾಗಿದೆ. ಇಲ್ಲಿ ಕಾರ್ಮಿಕರು ಗಾಯಗೊಂಡಾಗ ಯಾವುದೇ ಒಂದು ಶುಶ್ರೂಷೆಯನ್ನು ಕೊಡಿಸುವ ವ್ಯವಸ್ಥೆ ಮಾಡದೆ, ಹಾಗೂ ಅವರಿಗೆ ರಕ್ಷಣೆ ನೀಡುವುದಕ್ಕೂ ಕ್ರಮ ಕೈಗೊಳ್ಳದೇ ಹಾಗೆ ಇದ್ದಾರೆ. ಈ ಬಗ್ಗೆ ಸರ್ಕಾರ ತೀವ್ರ ಪರಿಶೀಲನೆ ಮಾಡಬೇಕು. ಇನ್ನು ಮುಂದಾದರೂ ಸಿ.ಐ.ಟಿ.ಯು.ರವರ ಈ ವರ್ತನೆಯನ್ನು ಹದ್ದು ಬಸ್ಸಿನಲ್ಲಿ ಇರದೇ ಹೋದರೆ ರಾಜ್ಯದಲ್ಲಿ ಅಶಾಂತಿ ಮೂಡುತ್ತದೆ. ಆದ್ದರಿಂದ ಈ ಬಗ್ಗೆ ಸರ್ಕಾರ ಎಚ್ಚರಗೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀನಾಗರ್.—ಮಾನ್ಯ ಅಧ್ಯಕ್ಷರೇ, ಸಿ.ಐ.ಟಿ.ಯು. ಮಿತ್ರರು ಹಾಗೂ ಭಾರತೀಯ ಮಜೂರ್ ಸಂಘಕ್ಕೆ ಸೇರಿದ ಮಿತ್ರರು—ಇಬ್ಬರೂ ಕಾರ್ಮಿಕ ಸಂಘದ ಮಿತ್ರರಾದ ಕಾರಣ ವಿವಾದ ಏನಾದರೂ ಬಂದರೆ ಕೈ ಕೈ ಮಿಲಾಯಿಸುವುದಕ್ಕೆ ಹೋಗಬಾರದು ಎಂದು ವಿನಯವಾಗಿ ಮನವಿ ಮಾಡಿಕೊಳ್ಳುತ್ತೇನೆ. ಈ ಇಬ್ಬರೂ ಮಿತ್ರ ಪಕ್ಷದವರೇ ಆದ್ದರಿಂದ ಇವರಿಬ್ಬರೂ ಜಗಳ ಆಡಬಾರದು ಎಂಬುದು ಸಾಮಾನ್ಯ ಮಾತು. ಹಾಗೂ ಇಲ್ಲಿ ಅಸಾಲ್ ಅಗಿದೆ ಎನ್ನುವ ಮಾತನ್ನು ಹೇಳಿದ್ದಾರೆ. ಹಾಗೂ ಇಲ್ಲಿ ರಕ್ಷಣೆ ಸಿಕ್ಕಿಲ್ಲವೆಂದು ಸಹ ಹೇಳಿದ್ದಾರೆ. ಕಾರ್ಮಿಕ ಇಂತಹ ವಾದವಿವಾದಗಳಾಗತಕ್ಕದ್ದು ಸಾಮಾನ್ಯವಾಗಿ ಎಲ್ಲರಿಗೂ ತಿಳಿದಿರುವ ವಿಚಾರ. ಇವುಗಳ ಬಗ್ಗೆ ಪರಿಹಾರ ಕಂಡುಕೊಳ್ಳಲು ಕನಿಷ್ಠ ಯೇಷನ್ ಇದೆ. ಅರ್ಟಿಟ್ರೇಷನ್ ಇದೆ. ಹಾಗೂ ಇಂಡಸ್ಟ್ರಿಯಲ್ ಡಿಸ್‌ಪ್ಯೂಟ್ ಆಕ್ಟ್ ಇದೆ. ಇವುಗಳ ಮುಖಾಂತರ ಸಮಸ್ಯೆಗಳನ್ನು ಪರಿಹರಿಸಿಕೊಳ್ಳಬಹುದೆಂದು ಮಾನ್ಯ ಸದಸ್ಯರಿಗೆ ಗೊತ್ತಿದೆಯೆಂದು ನಾನು ತಿಳಿದುಕೊಂಡಿದ್ದೇನೆ. ಯಾವುದೋ ಸ್ವಲ್ಪ ಹೆಚ್ಚು ಕಡಿಮೆ ಆಗಿರಬಹುದು. ಆದರೆ ಆ ರೀತಿ